

فقہ اسلامی

علامہ محمد رشید نقشبندی (رحمۃ اللہ علیہ)

سابق أستاذ الحدیث والفقہ جامعہ نظامیہ رضویہ لاہور

اسلام نے علم اور اس کی ترویج کے لئے جتنا اہتمام فرمایا ہے، قرآن پاک کے صفحات اور احادیث کے دفاتر اس سے لبریز ہیں، اور انہی ارشادات کی برکت تھی کہ عرب کے گنوار اور جاہل دیکھتے دیکھتے اقوام عالم کے امام بن گئے، جہاں ان کی عظمت کا جھنڈا آگزاہ ہاں سے علم و حکمت کے چشمے پھوٹ نکلے۔ کوہ دامن میں جہاں کہیں وہ خیمس زن ہوئے مسجد و مدرسہ کے بلند بینار معرفت کی تجییاں بکھیرنے لگے۔

حضور نبی کریم علیہ وآلہ وسلم افضل الصلوٰۃ والسلیم کا ارشاد ہے:

۱۔ طلبُ العِلْم فَرِيْضَةٌ عَلَى كُلِّ مُسْلِمٍ

ہر مسلمان پر فرض ہے کہ وہ علم حاصل کرے۔

۲۔ فَضْلُ الْعَالَمِ عَلَى الْعَابِدِ كَفَضْلِيٍ عَلَى أَمْيَنِي۔

جس طرح مجھے اپنی امت پر فضیلت حاصل ہے اسی طرح عالم کو عابد (جو عالم نہ ہو) پر فضیلت حاصل ہے۔

۳۔ مَنْ يُرِدُ اللَّهُ بِهِ خَيْرًا يَفْعَلُهُ فِي الدِّينِ۔

جس کیسا تھا اللہ تعالیٰ بھلائی کا ارادہ فرماتا ہے اسے دینی بصیرت (فقہی سمجھ) عطا فرماتا ہے۔

۴۔ إِنَّ رِجَالًا يَأْتُونَكُم مِّنَ الْأَرْضِ يَنْفَقُهُونَ فِي الدِّينِ فَإِذَا أَتُوكُمْ فَأَسْتَوْصُهُمْ صَوَابَهُمْ خَيْرًا۔

لوگ تمہارے پاس دین میں تفقہ (بصیرت) حاصل کرنے آئیں گے جب وہ آئیں تو ان کے ساتھ اچھا سلوک کرو۔ (ترمذی شریف، مکملۃ شریف، کتاب الحلم)

نوٹ: دینی مدارس کے منتظمین کو اس ارشاد چاہرہ (طالب علم و طالب دین کے ساتھ اچھا سلوک کرو) پر گہرا اور عمیق غور و فکر کرنا چاہئے کہ کس قسم کے سلوک کا حکم دیا گیا ہے اور وہ کیا سلوک کرتے ہیں؟

کسی سرزی میں پر ایک حد کے نفاذ کی برکت وہاں چالیس روز نماں ہونے والی بارش کی برکت سے ہوتی ہے

۵۔ رَبُّ حَامِلٍ فِقْهٖ غَيْرٌ فَقِيهُ رَبُّ حَامِلٍ فِقْهٖ إِلَى مَنْ هُوَ أَفْقَهُ مِنْهُ۔
بہت سے فقہ کے محافظ حقیقت فقیہ نہیں ہوتے اور کئی فقیہ تو ہیں لیکن جن کی طرف منتقل کر رہے ہیں وہ ان سے زیادہ فقیہ ہیں۔

اس ارشاد پنجم کی روشنی میں دیکھا جائے تو یہ بات بالکل ظاہر اور عیاں ہے کہ علم فقہ کا ایک شخص سے دوسرے شخص اور ایک نسل سے دوسری نسل کی طرف انتقال جاری رہنا چاہئے، تاہم اس انتقال کو جاری رکھنے کے کئی طریقے ہیں، جن میں سے ایک طریقہ ذریعہ تصنیف ذاتی ہے۔
آنکہ سطور میں.....

- ۱۔ لفظ فقہ کا قرآن پاک میں مادہ۔
- ۲۔ اس لفظ کا صدراول میں مفہوم۔
- ۳۔ مفہوم میں درج ہے۔
- ۴۔ دور حاضر میں اس لفظ کا مفہوم (اور اصطلاحی تعریف)۔
- ۵۔ اصولی فقہ اور تو اعد فقیہ میں فرق۔
- ۶۔ حدیث اور فقیہ میں فرق۔
- ۷۔ فقہ کی غرض و غایت۔
- ۸۔ موضوع کی تعریف۔
- ۹۔ فقہ کا موضوع۔
- ۱۰۔ فعل مکلف کے گیارہ عوارض ذاتیہ اور اوصاف۔
- ۱۱۔ فقہی مباحث کی تعداد۔

لفظ فقه کا قرآن یا ک میں مادہ

اس لفظ فقه کا مادہ (ف، ق، ه) بقول علامہ رشید رضا صarsi قرآن پاک میں مجموعی طور پر ۲۰ جگہ ذکر فرمایا گیا ہے۔ ایک جگہ ”تفہوں“ اور دوسرا جگہ ”تفقہ“ تیسرا جگہ ”تفہوں“ جبکہ تیرہ جگہ ”تفہوں“ اور تین جگہ ”تفقہ“ اور ایک جگہ ”تفہوں“ آیا ہے۔ ان میں میں سے انہیں جگہ ایک خاص قسم کی علمی گہرائی اور وقت فہم اس لفظ کا مفہوم و مدلول ہے۔
اس لفظ سے فعل ماضی معروف مکسور، مفتوح اور مضمون الحین تینوں طرح آتا ہے۔

فقیہ (بکسر القاف) اس وقت پڑھتے ہیں جب کوئی بات سمجھ لے۔
اور فقہہ (فتح القاف) اس وقت جبکہ کوئی شخص بات سمجھنے میں کسی دوسرے سے سبقت کر جائے اور آگے بڑھ جائے۔
اور فقہہ (بضم القاف) اس وقت جبکہ ”فقہ“ کسی کی عادت اور طبیعت بن جائے۔

صدر اول میں فقه کا مفہوم

صدر اول میں فقه کا مفہوم نہایت وسیع اور اسلامی زندگی کے تمام شعبوں پر حاوی تھا، جیسا کہ مسلم الشیوں، شرح مسلم الشیوں اور تو ضمیح و تکویح وغیرہ کتب اصول میں تصریح ہے کہ
”قدیم زمان میں فقه، علم حقیقت، علم طریقت اور علم شریعت سب کوشال تھا۔“

علم حقیقت کیا ہے؟

اللہ تعالیٰ کی ذات و صفات کے مباحث والہیات اور عقائد و کلام کو علم حقیقت کہا جاتا ہے، دور حاضر میں اس کا مشہور و معروف نام ”علم کلام“ ہے۔

علم طریقت کیا ہے؟

نجات دینے والے اعمال و افعال اور ہلاکت میں ڈالنے والی حرکات و کیفیات کے مباحث کو علم طریقت کہا جاتا ہے، آج کل اس کو اخلاقیات کہتے ہیں، اور اس کے ایک خاص حصہ اور طریقہ کار کو ”تصوف“ کہا جاتا ہے۔

علم شریعت کیا ہے؟

ظاہری اعمال و افعال مثلاً وضو، نماز وغیرہ کے احکام و مسائل کو علم شریعت ظاہرہ کہا جاتا ہے، آج کل اسی کو فقه اور اس کے ایک حصہ کو اسلامی قانون کہا جاتا ہے۔ درج ذیل عربی عبارت کی جو مسلم الشیوٰت وغیرہ میں موجود ہے فقہ کے اس دینی مفہوم پر بڑی واضح اور روشن دلالت ہے۔

إِنَّ الْفِقْهَ فِي الزَّمَانِ الْقَدِيمِ كَانَ مُتَّسَاوِلًا

- (الف) لِعِلْمِ الْحَقِيقَةِ وَهِيَ الْأَلْهَيَاتُ مِنْ مَيَاجِّهِ الدَّلَائِ وَالصِّفَاتِ
- (ب) عِلْمُ الطَّرِيقَةِ وَهِيَ مَيَاجِّهِ الْمُنْجِيَاتِ وَالْمُهَلِّكَاتِ
- (ج) عِلْمُ الشَّرِيعَةِ الظَّاهِرَةِ

اس دور میں فقہ کی مشہور و منقول تعریف یہ ہے۔

”تفع و اور نقصان پہنچانے والی چیزوں کی معرفت و شناخت کا نام فقہ ہے۔“

جن چیزوں سے انسان کو دنیا اور آخرت میں تفع اور فائدہ ہو، ان چیزوں کو ”مائلہ“ سے تعبیر کیا جاتا جبکہ نقصان و ضرر پہنچانے والی چیزوں کو ”ماغلیہا“ سے تعبیر کیا جاتا تھا، اس مفہوم و معنی کو وہ حضرات مختصر لفظوں میں یوں تعبیر فرماتے تھے۔

صدر اول کے بعد فقہ کا مفہوم

ایک عرصہ تک فقہ کا یہی مفہوم جاری رہا اور اسی پر عمل درآمد ہوتا رہا بعد میں بوجوہ اس مفہوم میں تدریجی تسلیک ہوتی چلی گئی، یہاں تک کہ ”عقائد و کلام“ نے ایک علیحدہ فن کی حیثیت اختیار کر لی اور اس فن کو ”علم کلام“ کے نام سے شہرت ہوئی۔ درین نظامی میں شامل مشہور و معروف کتاب ”شرح عقائد“ اور اس کا حاشیہ ”خیالی“ اسی فن کی کتابیں میں، جبکہ اردو زبان میں حضرت صدر الشریعہ علامہ مولانا امجد علی رحمہ اللہ تعالیٰ کی مشہور و معروف تصنیف و تالیف ”بیہار شریعت“ کی جلد اول اور حضرت حکیم الامت مفتی احمد یار خان گجراتی کی تصنیف لطیف ”جائے الحق“، کوچھی اس فن میں شامل کیا جا سکتا ہے، اسی طرح حضرت مجدد الف ثانی رحمہ اللہ تعالیٰ کے بعض ایسے مکتوبات و

رسائل جن میں عقائد حقہ پر روشنی ڈالی گئی ہے اور باطل گروہ کا رد فرمایا گیا ہے، اسی گلستہ کے پھول اور کلیاں ہیں۔

تاہم صدر اول کے بعد بھی ایک مرحلہ تک ”وجد ایات“ کا تعلق فقہ ہی سے قائم رہا، چنانچہ ”شرح منہاج“ وغیرہ کتابوں میں وجہ ای مباحث اور مکات نفاسی کو فقہ میں شمار کیا جاتا رہا، مثلاً اُس دور میں حسد اور دکھاوے کے حرام ہونے کو فقہی مسئلہ سمجھا جاتا تھا، جیسا کہ حسب ذیل عبارت سے صراحتیٰ بات ثابت ہے۔

إِنَّ تَحْرِينَ الْحَسَدِ وَالرَّيَاءِ مِنَ الْفَقِهِ۔ (شرح مسلم الشبوت)

حسد اور ریاء کی حرمت کا تعلق فقہ سے ہے۔

حالانکہ حسد اور ریاء اور اسی قسم کی تمام برائیوں کا تعلق مکات نفاسی سے ہے جن کے ازالہ کے لئے صرف علم کافی نہیں، بلکہ خاص قسم کی تربیت بھی درکار ہے، اس مرحلہ کے بعد آگے چل کر بہت نے بھی ایک علیحدہ فن کی حیثیت اختیار کر لی اور ”تصوف“ کے نام سے اس کو شہرت ہوئی، اسی فن میں شامل فارسی نظم کی سب سے پہلی کتاب ”کریما اور پدناہ“ یا حضرت دامت گنحیں پی رحمہ اللہ تعالیٰ کی مشہور و معروف کتاب ”کشف المحجوب“ اسی چین کی خوشیوں میں ہے، اس دور میں پہنچ کر فقہ کا مفہوم عقائد و اخلاق و دنون کے مباحث سے مجرد اور خالی ہو گیا۔

دور حاضر میں فقہ کا مفہوم اور اصطلاحی تعریف

مذکورہ تحرییدی عمل کے بعد فقہ کا جو مفہوم مروج و مشہور ہوا اس کی مختلف تعریفیں اصول کی کتابوں میں ملتی ہیں، لیکن جمہور فقهاء کے زندگی مشہور و معروف تعریف یہ ہے: ”احکام شرعیہ فرعیہ کے اس علم کو ”فقہ“ کہتے ہیں جو ان احکام کے تفصیلی دلائل سے مکتب اور حاصل کئے گئے ہوں۔“

تفصیلی دلائل سے کیا مراد ہے؟

قرآن پاک کی ایسی آیات یا ایسی احادیث نبویہ کہ جن کا تعلق کسی حکم فرعی و فقہی یا احکام فرعیہ فہمیہ سے ہو، کو تفصیلی دلائل کہا جاتا ہے، مثلاً أَقِيمُوا الصَّلَاةَ... الخ

حکم شرعی و فقہی کے حاصل کئے جانے سے کیا مراد ہے؟

جب کسی حکم شرعی و فقہی پر منطق کی روشنی میں کوئی دلیل پیش کی جائے گی تو اس دلیل کا ایک حصہ اور نکٹرا (صغریٰ) متعلقہ آیت یا حدیث سے ماخوذ ہوگا جبکہ دلیل کا دوسرا حصہ اور نکٹرا (کبریٰ) فتن اصول فقہ کا کوئی قاعدہ اور قانون ہوگا، اس استدلالی عمل کو "حکم شرعی کا حاصل کیا جانا" کہا جاتا ہے، اس استدلالی عمل کی مزید وضاحت کے لئے ضروری ہے کہ چند حصہ دلیل اصطلاحات ذہن میں متحضر ہوں۔

- (۱) **امر:** شارع علیہ الصلة، السلام اور حکم دینے والا۔
- (۲) **امور:** مکف انسان یعنی جس انسان کو کوئی حکم اور آرڈر دیا گیا۔
- (۳) **امور بہ:** جس فعل اور کام کے کرنے کا کہا گیا ہے، مثلاً نماز، روزہ۔
- (۴) **آمر:** وہ صیغہ اور لفظ جس کے ذریعے حکم اور آرڈر دیا گی، مثلاً "اقیموا" (قام کرو)۔
- (۵) **نہیٰ عن:** جس فعل اور کام سے روکا گیا، مثلاً "لَا تُقْرِبُوا" (قریب مت جاؤ)۔
- (۶) **نہیٰ:** وہ صغیرہ اور لفظ جس کے ذریعے روکا گیا، مثلاً چوری، بدکاری اور غیبت۔
- (۷) **دلیل:** وہ الفاظ اور عبارت جس سے کسی حکم یا دعویٰ کو ثابت کیا جائے۔
- (۸) **صغریٰ و کبریٰ:** کوئی بھی دلیل دو جملوں (قضایا کے ملانے سے بنتی ہے، پہلے جملہ کو "صغریٰ" اور دسرے کو "کبریٰ" کہا جاتا ہے۔

مثلاً کسی کالج کا کوئی طالب علم ہے اور وہ کالج کی انتظامیہ سے مطالبہ کرتا ہے کہ اس (طالب علم) کو ہوش میں کمرہ الائٹ کیا جائے، اس (طالب علم) کا یہ حق ہے، انتظامیہ پوچھتی ہے کہ کیوں؟ اور کس طرح تیرا حق ہے؟ وہ طالب علم کہتا ہے۔

میں اس کالج کا طالب ہوں اور اس کالج کے ہر طالب علم کا حق ہے کہ اسکو کمرہ دیا جائے۔
میں اس کالج کا طالب علم ہوں۔ اس کالج کے ہر طالب علم کا حق ہے کہ اس کو کمرہ دیا جائے۔

پہلا جملہ
دوسرا جملہ

لہذا میرا بھی حق ہے کہ مجھے کمرہ دیا جائے۔

تمسرا جملہ

اب پہلے جملہ کو صغری کہا جائے گا، اور دوسرے جملہ کو کبریٰ کہا جائے گا اور ان دونوں (پہلے اور دوسرے) کے مجموعہ کو دلیل کہا جائے گا، جبکہ تیسرا جملہ دعویٰ یا مطالبه کہلاتے گا۔

اس تمہید کے بعد آئیے دیکھتے ہیں کہ کوئی مجتہد کسی تفصیلی دلیل (آیت قرآنی یا حدیث) سے کسی حکم فقہی کو کس طرح حاصل کرے گا؟

مثلاً نماز کو لے لجئے گا، یوں کہا جائے گا کہ ”نماز فرض ہے“ یہ ایک دعویٰ ہے، اس دعویٰ کی یہ دلیل ہے۔

نماز ”مامور بہ“ ہے۔ ہر ”مامور بہ“ فرض ہے۔ لہذا نماز فرض ہے۔

پہلا جملہ / صغری دوسرا جملہ / کبریٰ تیرا جملہ / نتیجہ اور دعویٰ

دلیل کا صغری (نماز مامور ہے) قرآن پاک کے اس ارشاد سے اخذ کیا گیا ہے کہ ”اقیموا الصلوٰۃ“ نماز قائم کرو، جبکہ دلیل کا کبریٰ (ہر مامور بہ فرض ہے) اصول فقہ کے اس قاعدے اور قانون سے لیا گیا کہ ”الاَمْرُ لِلّٰهِ يُحْمَدُ“ امر کا صیغہ فرضیت کے لئے ہے، اسی طرح مثلاً ”قتل اولادِ آدم حرام ہے“ اس فرض حکم کو مجتہد حسب ذیل طریقہ سے حاصل کرے گا۔

قتل اولادِ منی عنہ ہے۔ ہر منی عنہ حرام ہے۔ لہذا قتل اولادِ حرام ہے۔

صغری کبریٰ دعویٰ

اس حکم (قتل ولد کا حرام ہونا) کی دلیل کا پہلا جملہ اور صغری قرآن پاک کے اس ارشاد سے اخذ کیا گیا ہے کہ ”لَا تَقْتُلُوا أَوْلَادَكُمْ“ اس ارشاد باری تعالیٰ کی روشنی میں اولاد کے قتل کے جانے سے روک دیا گیا ہے۔ (اپنی اولاد کو مت قتل کرو) لہذا اولاد کا قتل منی عنہ ہے، جبکہ حکم مذکورہ کی دلیل کے کبریٰ کو اصول فقہ کے اس قاعدہ اور قانون سے لیا گیا کہ ”النَّهُمَّ لِلَّهِ حَرَامٌ“ یعنی نبی کا صیغہ کسی فعل اور کام کے حرام ہونے پر دلالت کرتا ہے، اسی طرح بیشوں احکام شرعیہ ہیں کہ جن پر پیش کئے جانے والے دلائل میں سے کسی بھی دلیل کا صغری کسی آیت کریمہ یا حدیث مبارکہ سے لیا گیا ہے، جبکہ کبریٰ اصول فقہ کے کسی قاعدہ و قانون سے ماخوذ ہے، اس بیان و تقریر سے کسی حکم شرعی کے استنباط و استخراج اور حاصل کئے جانے کا نہ صرف طریقہ کار واضح ہو گیا ہے بلکہ فن منطق اور فن اصول فقہ کی ضرورت و اہمیت کا بھی احساس ہو زہا ہے، لہذا یہ حقیقت بھی کسی صورت میں فراموش نہیں کی جاسکتی کہ منطق اور اصول فقہ میں مہارت کے بغیر اجتہاد نہیں کیا جا سکتا، بلکہ کئی دوسرے علوم و

فون میں بھی مہارت تامہ کے ساتھ نویر بصیرت و فراست اور تقویٰ و طہارت قلبی کے بغیر ابھتاد و استنباط اور استخراج مسائل و احکام ناممکن ہے، بلاشبہ ابھتاد کا دروازہ بند نہیں کھلا ہوا ہے، اور کھلا ہی رہنا چاہئے۔ لیکن ہر کس دنائس اور فاجر و فاسق کے جس کے گلے میں مغرب کی غلامی کا طوق اور پاؤں میں مرعوبیت کی بیڑیاں پڑی ہوئی ہوں وہ اس دروازہ کے اندر داخل نہیں ہو سکتا، اگر اس بدلی کے دروازہ سے داخل ہونے کے لئے ایکش جینتا ضروری ہے تو ابھتاد کے دروازہ سے داخل ہونے کے لئے بھی مطلوبہ صلاحیت و صالحیت ضروری ہے، ورنہ داخل کی مذموم کوشش ایک کھلی ہوئی دھاندی اور ڈاک ہے۔ لہذا ابھتاد کے لئے مطلوبہ صلاحیت و صالحیت موجود نہ ہونے کی صورت میں سوائے کسی ایک مجتہد کی تقلید کے عافیت ونجات کا کوئی راستہ نہیں ہے۔

أصول فقہ اور قواعد فہمیہ میں فرق

سطور بالا میں ”أصول فقہ“ کا ذکر آیا ہے۔ یہاں ایک غلط فہمی پائی جاتی ہے، جس کا ازالہ کیا جانا مناسب ہے، غلط فہمی یہ ہے کہ بعض لوگوں نے ”أصول فقہ“ اور ”قواعد فہمیہ“ کو ایک ہی فن کے دوناں مسمی کھجور کھا ہے، حالانکہ ایسا نہیں ہے، اصول فقہ الگ فن ہے اور قواعد فہمیہ الگ فن ہے۔
 استنباط و استخراج کے قواعد کو ”أصول فقہ“ یا ”ادله ع اجمالیہ“ کہا جاتا ہے، جبکہ بہت سی استنباط کی ہوئی جزئیات اور فروع کو جن قواعد میں منضبط کیا گیا ہے، انہیں ”قواعد فہمیہ“ کہا جاتا ہے۔
 مثلاً.....

- | | |
|--|---|
| (الف) الامر للنجوب | صیغہ امر سے وجوب (فرضیت) ثابت ہوتا ہے۔ |
| (ب) النهی للتحريم | صیغہ نہی سے حرمت ثابت ہوتی ہے۔
یہ دونوں قاعدے اصول فقہ اور ادله ع اجمالیہ شمار کئے جاتے ہیں، جبکہ..... |
| (الف) لا ضرر ولا ضرار | نہ نقصان المحتوا، اور نہ نقصان پہنچانا۔ |
| (ب) الیقین لا يزول الا بالیقین | یقین کو یقین ہی زائل اور ختم کر سکتا ہے۔ |
| (ج) الضرورات تبيح المظروقات | محبوبی، ممنوع کو مباح کر دیتی ہے۔ |
| (د) الافت بالغُرِف كالثابت بالْنَصْ عرف و راجح سے جوبات ثابت ہو وہ نص سے ثابت ہونے کی مثال ہے۔ | |

یہ چاروں قواعد، قواعد فقہیہ شمار کئے جاتے ہیں۔ ان کو اصول فقہ میں شمار نہیں کیا جاتا۔ دوسرے لفظوں میں یوں فرق بیان کیا جاسکتا ہے کہ ”أصول فقہ“ کا قانون تو فقہی مسئلہ کی دلیل کا کبریٰ بتا ہے جبکہ ”قواعد فقہیہ“ کا کوئی قاعدة ایسا نہیں بتا۔ اصول فقہ کے ذریعہ اخراج کیا جاتا ہے، جبکہ فقہی قاعدة کے ذریعہ انصباط کیا جاتا ہے۔ اخراج پہلے ہوتا ہے اور انصباط بعد میں ہوتا ہے۔ تاہم تمام قواعد فقہیہ کو اس طرح نہ سمجھا جائے ان میں سے بعض کی حدیث شریف کامتن یا جزو متن ہیں۔ اصول فقہ اور قواعد فقہیہ میں مزید فرق یہ ہے کہ ہر ایک کی کتابیں الگ الگ ہیں۔ اصول الشاشی، نور الانوار، حسامی، مسلم الشبوت، توضیح تکویش وغیرہ کتب اصول فقہ ہیں۔ جبکہ دیوی کی تائیں انظر، سیوطی اور ابن حنفیہ کی کتابیں اور اسی طرح امام کرخی کا ایک مشہور رسالہ ”أصول کرخی“ یہ سب قواعد فقہیہ کی کتابیں ہیں۔ (۱) لیکن لفظ ”أصول“ (جو اصول کرخی میں ہے) کی وجہ سے بعض دانشوروں کو مخالف طریقہ ہوا اور انہوں نے ”أصول کرخی“ کو اصول فقہ کی کتاب شمار کیا۔

محمدث اور فقیہہ میں فرق

حضرت اُعش نے محمدث اور فقیہہ میں نہایت اہم فرق بیان فرمایا ہے، جس سے فقید کی

گہرائی اور نکتہ ری کا ثبوت ملتا ہے، اور وہ یہ ہے کہ.....

”محمدین کا کام اچھی دواؤں کو جمع کرنا ہے اور فقہاء کا کام دوا کی جانچ پرتال کرنا، مرض کا پتہ لگانا، مرض اور مریض کا مزاج معلوم کرنا اور پھر اس کی مناسبت سے موافق دو اتجہ بین کرنا ہے۔“

تاہم اس فرق کے باوجود یہ خیال کرنا درست نہیں کہ محمدث اور فقیہہ میں مکمل جدائی ہے، اور کسی ایک شخصیت میں یہ دونوں خوبیاں اور کمالات جمع نہیں ہو سکتے ہیں، بلکہ کام کی نوعیت اور ذمہ داری کے پیش نظر یہ فرق بیان کیا گیا محمدث کی اصل ذمہ داری حدیث شریف کی خدمت ہے جس کو اچھی دوائے کے ساتھ تشبیہ دی گئی ہے جبکہ فقیہہ کا منصب اور ذمہ داری اخراج اور انسباط ہے، لیکن عالم اسلام میں کئی ایسی شخصیات اور صاحب کمال حضرات گزرے ہیں جو بیک وقت محمدث بھی تھے اور فقیہہ بھی۔

غرض و عایت:

ان دونوں (غرض و غایت) میں اگرچہ کسی قدر فرق ضرور ہے، لیکن اس کے باوجود حقیقت اور مصدقہ کے اعتبار سے دونوں ایک ہیں، مثلاً ایک کار بیگ کسی محترم شخصیت کے بیٹھنے کے لئے کری بناتا چاہتا ہے اور پھر کری بنا بھی دی تو اب اس محترم شخصیت کا "بیٹھنا" کری بنا نے کی غرض اور علت کہلاتے گا، غرض کا تصور و خیال فاعل سے فعل کے صدور سے پہلے ہوتا ہے، اور یہ تصور و خیال ہی اس فاعل کو فعل کے صدور پر تیار اور آمادہ کرتا ہے، لیکن اگر تصور و خیال سے ترقی کر کے غرض خارجی کائنات میں موجود بھی ہو جائے تو اب اس کو غایت کہا جائے گا۔ مندرجہ بالامثال میں "بیٹھنا" جب تک تصور کی حد تک تھا، تو وہ غرض اور علت تھا، لیکن جب کری کمکل تیار ہو گئی اور محترم شخصیت اس پر تشریف فرماء ہو گئی تو اب "بیٹھنا" غایت کہلاتے گا۔

"فقہ" کی غرض و غایت "سعادت دارین" ہے، یعنی دنیا میں جہالت کے اندر ہر دن سے نکل کر علم کی روشنی میں پہنچنا، ترقی کرنا، خود بھی اللہ تعالیٰ کے حقوق اور اس کے بندوں کے حقوق کی شناخت و معرفت اور عمل کرنا، اور دوسروں کو بھی آگاہ کرنا، اور یہ امر دنیوی کا میابی اور آخری فوز و فلاح اور نجات کا ذریعہ ہے۔

موضوع:

کسی بھی فرد (عین ہو یا فعل ہو) کو کچھ عوارض اور اوصاف لاحق ہوتے رہتے ہیں، ان میں سے بعض عوارض کو عارض غریبہ کہا جاتا ہے، جبکہ بعض کو عارض ذاتیہ کہا جاتا ہے، جن کی کمکل تفصیل ووضاحت کا یہ مقام نہیں ہے۔ اگر تفصیل کا کسی کوشش ہو تو "میرزاہد ملا جلال" کا مطالعہ کرنے۔ اس مسئلہ کی اس کتاب میں جس قدر شرح و بسط کے ساتھ وضاحت کی گئی ہے، کسی دوسری جگہ نظر سے نہیں گزری۔

فقہ کا موضوع "مکلف کا فعل و کردار" ہے، مکلف سے مراد عاقل بالغ مسلمان مرد یا عورت اور فعل سے مراد کسی بھی عاقل بالغ مسلمان مرد یا مسلمان عورت کا کوئی بھی کام کا ج، مثلاً کسی جگہ (مسجد میں یا سینما میں) جانا، کوئی چیز (بکرا یا سکنا) کھانا، کوئی چیز (دودھ یا شراب) پینا۔

مکلف کے "فعل" کا کوئی نہ کوئی وصف ذاتی اور عارضہ ذاتیہ ہے، مکلف کے فعل کے کل

عوارض ذاتیہ گیارہ میں۔

- (۱) فرض (۲) واجب (۳) سنت موکدہ (۴) سنت غیر موکدہ
- (۵) مستحب (۶) حرام (۷) مکروہ تحریکی (۸) اساعتہ
- (۹) مکروہ تنزیہکی (۱۰) خلاف اولیٰ۔

پہلے پانچ شوتوتی ہیں، جبکہ آخری پانچ سلبوی ہیں۔ یعنی پہلے پانچ کے کرنے میں ثواب ہے، جبکہ آخری پانچ سے رکنے میں ثواب ہے۔ یہ کل دس ہوئے اور گیارہواں "مباح" ہے۔ نہ کرنے میں کوئی ثواب اور نہ رکنے میں کوئی ثواب۔

"فقہ" کے ہزاروں مسائل ہیں۔ لیکن وہ تمام کے تمام نہ کوہہ بالا گیارہ خانوں میں تقسیم ہیں، کسی بھی مکلف مرد یا عورت کا کوئی بھی کام و کردار اور عمل ان نہ کوہہ گیاہ اوصاف و عوارض میں سے کسی ایک کے ساتھ ضرور متصف ہوگا، ان سے باہر نہیں ہو سکتا، ان گیارہ اوصاف و عوارض کو "احکام شرعیہ" بھی کہا جاتا ہے۔

مثالًا جب بھی کوئی سائل پوچھتا ہے کہ فلاں چیز (گندم یا کتنا) کھانے کا شرعی حکم کیا ہے؟ یا کہتا ہے کہ شرعی حیثیت کیا ہے؟ یا وہ پوچھتا ہے کہ فلاں مشروب (دو دھی یا شراب) کی شرعی حیثیت یا شرعی حکم کیا ہے؟ یا پشم کالباس پہننے کا شرعی حکم اور حیثیت کیا ہے؟ تو اس سائل کا مقصد یہ ہوتا ہے کہ یہ کام (کھانا، پینا، پیننا) فرض ہے؟ یا حرام ہے؟ یا واجب ہے؟ یا مکروہ تحریکی ہے؟ سنت موکدہ ہے؟ یا اساعتہ، سنت غیر موکدہ ہے؟ یا مکروہ تنزیہکی؟ مستحب ہے یا خلاف اولیٰ؟ یا مباح اور فقط جائز ہے؟

ساری فقہ کی حقیقت اسی ایک سوال کا جواب ہے۔ "مسئلے تو دل عاشق، پہلے تو زمانہ" نام مناسب نہ ہوگا اگر یہاں ان گیارہ اوصاف و عوارض کی تعریفات ذکر کر دی جائیں، چنانچہ فقہ اسلامی کی مشہور و معروف کتاب بہار شریعت جلد دوم میں ان کی حسب ذیل تعریفات ذکر کی گئی ہیں۔

فرض:

مصنف بہار شریعت نے فرض کی دو قسمیں فرض اعتمادی و فرض عملی اور اسی طرح واجب کی دو قسمیں واجب اعتمادی اور واجب عملی کی ہیں، اور پھر ہر ایک قسم کی تعریف کی ہے۔

فرض اعتقدادی: جو ایسی دلیل سے ثابت ہو جس میں کوئی شبہ نہ ہو، فقهاء کی زبان میں اس قسم کی دلیل کو ”دلیل قطعی“ کہا جاتا ہے۔ فرض اعتقدادی کا انکار کرنے والا ائمہ احتجاف کے نزدیک مطلقاً کافر ہے، اور اگر اس کی فرضیت عام و خاص پر روشن ہو اور واضح مسئلہ ہو جب تو اس کے مکر کے کفر پر اجماع قطعی ہے، ایسا کہ جو اس مکر کے کفر میں تک کرے خود کافر ہے اور بہر حال جو کسی فرض اعتقدادی کو بلاعذر صحیح شرعی قصداً ایک بار بھی چھوڑے وہ فاسق اور عذاب کا سخت ہے، جیسے نماز، رکوع، نجود۔

فرض عملی: فرض عملی وہ ہے کہ جس کا ثبوت تو ایسا قطعی نہ ہو مگر نظر مجتہد میں بحکم دلائل شرعیہ جزم ہے کہ اس کے کئے بغیر آدمی بری الدینہ نہیں ہو سکتا۔ یہاں تک کہ اگر وہ کسی عبادت کے اندر فرض ہے تو وہ عبادات اس کے بغیر باطل اور کالعدم ہے، اس قسم کے فرض کا بے وجہ انکار فرض و گمراہی ہے۔

واجب اعتقدادی: فرض کی طرح واجب کی بھی دو قسمیں ہیں۔ ایک واجب اعتقدادی اور دوسرا واجب عملی۔ واجب اعتقدادی وہ ہے کہ جس کی ضرورت دلیل ظنی سے ثابت ہو۔

واجب عملی: جس کے کئے بغیر بھی بری الدینہ ہونے کا احتمال ہو، مگر غالب ظن انکی ضرورت ہے۔

سنن موَكَدَه: وہ جس کو حضور اقدس صلی اللہ علیہ وسلم نے ہمیشہ کیا ہو، البتہ بیان جواز کے لئے کبھی چھوڑا بھی ہو، اس کو چھوڑنے کی اگر عادت ہو جائے تو استحقاق عذاب جبکہ نادر چھوڑنے پر عتاب اور کرتے رہنے پر ثواب۔

سنن غیر موَكَدَه: وہ کہ نظر شرع میں ایسی مطلوب ہو کہ اس کا ترک اور چھوڑنا ناپسند ہو، عام ازیں کہ حضور سید عالم صلی اللہ علیہ وسلم نے اس پر مداومت فرمائی یا نہیں۔ اس کا کرنا ثواب اور چھوڑنا اگرچہ عادة ہو موجب عتاب نہیں۔

مستحب: وہ کہ نظر شرع میں پسند ہو، مگر ترک اور چھوڑنا ناپسند نہ ہو، خواہ حضور اقدس صلی اللہ علیہ

مسلم نے اسے کیا ہو یا اس کی ترغیب دی یا علائے کرام نے پسند فرمایا اگرچہ احادیث میں اس کا ذکر نہ آیا ہو، اس کا کرنا ثواب اور نہ کرنے پر مطلقاً کچھ نہیں۔

حرام قطعی: یہ فرض کا مقابلہ ہے۔ اس کا ایک بار بھی کرنا گناہ کبیرہ اور فتنہ ہے، جبکہ بچنا فرض و ثواب ہے۔

مکروہ تحریکی: یہ واجب کا مقابلہ ہے۔ اس کے کرنے سے عبادت ناقص ہو جاتی ہے اور کرنے والا گنہگار ہو جاتا ہے۔ اگرچہ اس کا کرنا گناہ، حرام سے کم ہو اور چند بار اس کا ارتکاب کبیرہ ہے۔

اساءت: جس کا کرنا براہ اور نادرأ کرنے والا مستحق عتاب ہو، اور اترام فعل پر احتقاد عذاب ہو۔ یہ سنت موکدہ کا مقابلہ ہے۔

مکروہ تنزیہی: جس کا کرنا شرع کو پسند نہ ہو، مگر وہی عذاب بھی نہ ہو۔ یہ سنت غیر موکدہ کا مقابلہ ہے۔

خلاف اولیٰ: وہ کہ نہ کرنا بہتر ہا، کیا تو کچھ مفاسد و عتاب نہیں، یہ ستحب کا مقابلہ ہے۔

مباح: وہ جس کا کرنا اور نہ کرنا یکساں ہو۔ (بہار شریعت، جلد دوم)

فقہی مباحث کی تعداد

دور حاضر میں جہور فتاویٰ کے نزدیک جو مشہور و معروف تعریف ہے، (جس کا ذکر سطور بالا میں بالفاظ ”الْعِلْمُ بِالْحُكْمِ الشَّرْعِيَّةِ الْفَرْعَانِيَّةِ الخ“ آپکا) کے مطابق، فن فتاویٰ تعلق حسب ذیل مباحث تک محدود ہو گیا ہے۔

(۱) عبادات: وہ امور (نماز، روزہ، زکوٰۃ، حج) جو اللہ تعالیٰ اور بنویں کے درمیان تعلقات استوار رکھتے ہیں، اور زندگی کے میدان میں ایک خاص قسم کے زاویے لگا کر تعین کرتے ہیں۔

- (۲) معاملات: معاشرتی اور مالیاتی قوانین جو تعاون اور باہمی اشتراک کے عمل کے لئے مقرر ہیں، مثلاً خرید و فروخت، اعارہ، اجارہ، امامت، صفات وغیرہ۔
- (۳) مناکحات: نسل انسانی کی بقا سے متعلق قوانین جن میں نکاح، طلاق، حدت، نسب، ولایت، وراثت وغیرہ سب شامل ہیں۔
- (۴) عقوبات: اس میں جرم اور ان کی سزا سے بحث ہوتی ہے، قتل، چوری، تہہت وغیرہ اسی طرح قصاص، تعزیرات، خون بہاد وغیرہ۔
- (۵) مخاصمات: اس میں عدالتی مسائل، قانون، مرافقہ اور اصول حاکمہ کا بیان ہوتا ہے۔
- (۶) حکومت و خلافت: اس میں قوی و بیان الاقوای معاملات، صلح، جنگ کے احکام، وزارت، محصل وغیرہ کی تفصیلات کو بیان کیا جاتا ہے۔ ان مباحثت کا تذکرہ کتاب المسیر اور کتاب الاحکام السلطانیہ میں آتا ہے۔

خلاصہ کلام:

رقم الحروف کی ساری گفتگو (از لفظ فقہ تا فقہی مباحث) کا خلاصہ یہ ہے کہ یوم پیدائش سے یوم موت تک اور جہونپڑی سے محل تک، انسان خواہ مزدور ہو یا بادشاہ، مختلف احوال و کیفیات مثلاً غربت و امارت، مرض و صحت، جوانی بڑھاپا، تجد و تزویج، سے گزرتا ہے، اور مختلف احوال و کیفیات میں وہ کئی افعال و اعمال اور کام کرتا ہے، بحیثیت مسلمان ہونے کے ضروری ہے کہ وہ مسلمان انسان اپنے ایک ایک فعل و عمل اور کردار کا جائزہ لے کر وہ فعل و عمل اور کردار گیارہ (فرض، حرام اور جائز و ناجائز وغیرہ) خانوں میں سے کس خانہ میں ہے؟ اور گیارہ صورتوں میں سے کس شکل و صورت اور گیارہ عوارض و اوصاف میں سے کس صفت سے متصف ہے؟

اس علم و معرفت اور فہم و ادراک کو فقہ کہا جاتا ہے، اور اس فقہ کی روشنی میں ہر عاقل، بالغ مسلمان مرد اور مسلمان عورت کو اپنی زندگی کے شب و روز گزارنے چاہتیں اور سعادت دار ہیں حاصل کرنے کی کوشش جاری رکھنی چاہئے۔

أولِّيْكَ عَلَى هَذِيْ مِنْ رَبِّهِمْ وَأُولِّيْكَ هُمُ الْمُفْلِحُونَ ۝